



گورنر KATHY HOCHUL

فوری ریلیز کے لیے: 2024/17/6

گورنر HOCHUL نے نیو یارک کے شہریوں کو یاد دہانی کروائی ہے کہ ماں کا دودھ نکالنے کے بامعاوضہ وقفے کا تقاضا کرنے والا نیا قانون 19 جون سے شروعات کرتے ہوئے مؤثر ہو گا

یہ قانون سازی آجریں سے تقاضا کرتی ہے کہ ماں کا دودھ نکالنے کی خاطر ملازمین کے لیے 30 منٹ کا بامعاوضہ وقفہ فراہم کیا جائے

جو ماں اور بچے کی صحت کو بہتر بنانے اور کام کی جگہ پر خاندانوں کی مدد کرنے کے حوالے سے گورنر کے عزم پر استوار ہے - جس میں ملک میں پہلی بار بامعاوضہ قبل از پیدائش رخصت کا پروگرام شامل ہے

گورنر Kathy Hochul نے آج اعلان کیا ہے کہ ایک نیا قانون بدھ سے مؤثر ہو گا جو آجریں سے یہ تقاضا کرتا ہے کہ ماں کا دودھ نکالنے کی خاطر ملازمین کو 30 منٹ کا بامعاوضہ وقفہ فراہم کیا جائے۔ یہ فرمان اس وقت لاگو ہو گا جب ملازمین کو اس بات کی خاطر خواہ ضرورت ہو کہ وہ ماں کا دودھ نکالیں اور اس میں بچے کی پیدائش کے بعد تین سال تک کی توسیع ہو سکتی ہے۔

"نیو یارک کی پہلی والدہ گورنر کے طور پر، میں کام کرنے والے والدین کو وہ تحفظات دینے کے لیے ہر روز جدوجہد کر رہی ہوں جو اپنے خاندانوں کو مضبوط اور صحت مند رکھنے کے لیے انہیں درکار ہیں،" گورنر Hochul نے کہا۔ "ملک میں پہلی بار متعارف کردہ ہمارے معروف قبل از پیدائش رخصت کے پروگرام سے لے کر اس قانون سازی تک جس میں آجروں کو دودھ پلانے والی ماؤں کو انتہائی ضروری وقفے کا وقت دینے کا تقاضا کیا گیا ہے، ہماری ریاست کام کی جگہ پر والدین کی معاونت کے لیے شانہ بشانہ کھڑی ہے اور ماں اور بچے کی صحت کا تحفظ کر رہی ہے۔"

کام کی جگہ پر ماں کا دودھ نکالنے سے متعلق ملازمین کے حقوق اور آجر کی ضروریات کے بارے میں جامع معلومات ریاست نیو یارک کے محکمہ مزدور (New York State Department of Labor، NYSDOL) کے مختص کردہ وسائل کے بیچ پر دستیاب ہے۔

نئے قانون کے تحت، ملازمین کسی بھی وقت تیس منٹ کے علاوہ بامعاوضہ وقفے کا موجودہ وقت یا کھانے کا وقت بھی استعمال کر سکتے ہیں۔ اس کے نتیجے میں گزشتہ تقاضے میں ایک اہم تبدیلی کی نشاندہی ہوتی ہے، جہاں آجر اس مقصد کے لیے صرف مناسب بلامعاوضہ وقفے کا وقت فراہم کرنے کے پابند تھے۔

ریاست نیو یارک کے محکمہ مزدور کی کمشنر Roberta Reardon نے کہا، "یہ قانون سازی پوری ریاست نیو یارک کے کام کرنے والے والدین کے لیے ایک بڑی فتح کی نمائندگی کرتی ہے۔ ماں کا دودھ نکالنے کے بامعاوضہ وقفے کا وقت فراہم کرتے ہوئے، ہم نہ صرف والدین اور ان کے بچوں کی مدد کر رہے ہیں بلکہ کام کی جگہ پر خاندان دوست پالیسیوں کی اہمیت کو بھی نئے سرے سے تقویت دے رہے ہیں۔ محکمہ مزدور اس بات کو یقینی بنانے کے لیے پرعزم ہے کہ تمام آجریں ان نئے معیارات کی تعمیل کریں اور تمام ملازمین اپنے حقوق سے آگاہ ہوں۔"

صحت کے ریاستی کمشنر ڈاکٹر James McDonald نے کہا، "ماں کا دودھ نکالنے کے بامعاوضہ وقفے کا وقت فراہم کرنے سے کام کرنے والے والدین اور خاندان کے لیے کام کے ایک دوستانہ ماحول کے حوالے سے ہماری حمایت ظاہر ہوتی ہے۔ ماں/چھاتی کے دودھ میں ایسے غذائی اجزاء شامل ہوتے ہیں جو بچوں کو وائرس اور بیکٹیریا سے لڑنے میں مدد دیتے ہیں، جو کہ ان کے ابتدائی مہینوں میں اہم ترین ہے، اور جو بچے ماں/چھاتی کے دودھ پر نشوونما پاتے ہیں ان میں انفیکشن اور بیماریاں کم ہوتی ہیں، جس کا مطلب یہ ہو سکتا ہے کہ یہ والدین کام کے دنوں میں کم چھٹیاں لیتے ہیں۔ میں اس قانون سازی کو نافذ کرنے اور نیو یارک کے شہریوں کی ذاتی اور پیشہ وارانہ زندگیوں میں توازن قائم کرنے میں مدد کرنے کے سلسلے میں وسائل فراہم کرنے پر گورنر Hochul کا شکریہ ادا کرتا ہوں۔"

یہ قانون سازی کام کی جگہ پر خاندانوں کی مدد کرنے کے حوالے سے گورنر Hochul کے عزم پر استوار ہے۔ مالی سال 2025 کے بجٹ کے ایک حصے کے طور پر، گورنر نے ملک کا پہلا قبل از پیدائش رخصت پروگرام قائم کرنے کا ایک معاہدہ کیا تھا، جس میں مستقبل میں والدین بننے والے جوڑوں کو قبل از پیدائش کی نگہداشت اور طبی ملاقاتوں کے لیے اضافی 20 گھنٹے کی بیماری کی رخصت کی پیشکش کی گئی ہے۔ گورنر نے نگہداشتِ اطفال کے اختیارات میں بھی توسیع کی تھی اور وفاقی قانون کے تحت اجازت شدہ زیادہ سے زیادہ حد تک بچوں کی نگہداشت کی اہلیت والی آمدنی کی حد بڑھاتے ہوئے اس مد کے اخراجات کم کر دیئے تھے تاکہ 113,000 مزید خاندانوں کو فائدہ پہنچایا جائے۔ مزید برآں، چائلڈ ٹیکس کریڈٹ میں توسیع کی گئی تھی تاکہ چار سال سے کم عمر کے بچوں کو بھی اس میں شامل کیا جائے، جس کے نتیجے میں 525,000 سے زیادہ خاندانوں اور تقریباً 630,000 بچوں کو فائدہ پہنچے گا۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)